

എംപ്ലോയ്മെന്റ് എക്സ്ചേഞ്ച് മുഖേന സ്വീപ്പർ/പ്യൂൺ തസ്തികകളിൽ താൽക്കാലിക നിയമനം ലഭിക്കുന്ന ട്രാൻസ്ജെൻഡർ വ്യക്തികൾക്ക് സ്ഥിര നിയമനം നൽകണമെന്ന വിവിധ സി.ബി.ഒ.-കളുടെ ആവശ്യം പരിശോധിക്കുന്നതിലേയ്ക്കായി സംസ്ഥാനത്തുള്ള ട്രാൻസ്ജെൻഡർ വ്യക്തികളുടെ ആകെ ജനസംഖ്യ, വിദ്യാഭ്യാസ യോഗ്യതയുടെ അടിസ്ഥാനത്തിലുള്ള വിവരങ്ങൾ എന്നിവ ആവശ്യമാണ്. ആയത് ലഭ്യമാകുന്നതിനായി വകുപ്പ് സെന്റർ ഫോർ മാനേജ്മെന്റ് ഡെവലപ്മെന്റ് മുഖേന സർവ്വേ നടത്തി വരുന്നുണ്ട്. എംപ്ലോയ്മെന്റ് എക്സ്ചേഞ്ചുകൾ മുഖേനയുള്ള നിയമനം പി.എസ്.സി.-യുടെ മാനദണ്ഡങ്ങൾ പ്രകാരമാണ്. പി.എസ്.സി. മുഖേനയുള്ള നിയമനങ്ങളിൽ ട്രാൻസ്ജെൻഡർ വ്യക്തികൾക്ക് സാമ്പത്തിക നൽകുന്നതുസംബന്ധിച്ച് തീരുമാനമെടുത്താൽ മാത്രമേ എംപ്ലോയ്മെന്റ് എക്സ്ചേഞ്ചുകൾ വഴിയുള്ള നിയമനങ്ങളിലും സാമ്പത്തികം ഏർപ്പെടുത്താൻ കഴിയുകയുള്ളൂ.

### മുഖ്യമന്ത്രി പ്രധാനമന്ത്രിയുമായി നടത്തിയ കൂടിക്കാഴ്ച

8 (4731) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഈ സർക്കാർ ചുമതലയേറ്റതിനുശേഷം മുഖ്യമന്ത്രി പ്രധാനമന്ത്രിയുമായി എത്ര തവണ കൂടിക്കാഴ്ച നടത്തുകയുണ്ടായി ?

ഒരു തവണ

(ബി) ഈ സന്ദർഭത്തിൽ സംസ്ഥാന വികസനവുമായി ബന്ധപ്പെട്ട ഏതെല്ലാം വിഷയങ്ങളിൽ ചർച്ച നടത്തുകയുണ്ടായി;

&

(സി) കൂടിക്കാഴ്ചയിൽ സംസ്ഥാനത്തെ ഗതാഗത-കാർഷിക-ടൂറിസം രംഗങ്ങളിലെ വികസന പ്രവർത്തനങ്ങൾ സംബന്ധിച്ച് ചർച്ച ചെയ്യുകയുണ്ടായോ; വിശദാംശം നൽകാമോ?

സെമി ഹൈസ്പീഡ് റെയിൽവേ ലൈൻ (സിർവർ ലൈൻ), തിരുവനന്തപുരം, കോഴിക്കോട് ലൈറ്റ് മെട്രോ, അങ്കമാലി-ശബരി റെയിൽപ്പാത, തലശ്ശേരി-മൈസൂർ റെയിൽപ്പാത, കൊച്ചി മെട്രോ രണ്ടാം ഘട്ടം, തിരുവനന്തപുരം ഔട്ടർ റിംഗ് റോഡ് പ്രോജക്ട്, എയർപോർട്ട് വികസനം, കരിപ്പൂർ എയർപോർട്ട്, കോഴിക്കോട് എയർപോർട്ട്, ശബരിമല എയർപോർട്ട്, കോവിഡ്-19 വാക്സിനേഷൻ, കോവിഡ് 19-നോടനുബന്ധിച്ച് പ്രവാസി മലയാളികൾ നേരിടുന്ന പ്രശ്നങ്ങൾ, 15-ാം ധനകാര്യ കമ്മീഷന്റെ സെക്ടറൽ സ്പെസിഫിക്, സ്റ്റേറ്റ് സ്പെസിഫിക് ഗ്രാന്റുകൾ സംബന്ധിച്ച

ശിപാർശകൾ, 2021-22 ലേയ്ക്കുള്ള വായ്പാ പരിധി സംബന്ധിച്ച നിബന്ധനകൾ നീക്കംചെയ്യുക, ജി.എസ്.ടി. നഷ്ടപരിഹാരം സമയബന്ധിതമായി ലഭ്യമാക്കുക, മുഖ്യമന്ത്രിയുടെ ദുരിതാശ്വാസ നിധിയിലേയ്ക്കുള്ള സംഭാവനകൾ സി.എസ്.ആർ.-ന്റെ ഭാഗമാക്കുക, വായ്പാ തിരിച്ചടവിന് 2021 ഡിസംബർ 31 വരെ മൊറട്ടോറിയം അനുവദിക്കുക, തീരശോഷണം പ്രകൃതിദുരന്തമായി പ്രഖ്യാപിക്കുന്നതിനുള്ള നടപടി സ്വീകരിക്കുക, സംസ്ഥാനത്തിന് എയിംസ് അനുവദിക്കുന്നതിനുള്ള അനുമതി ലഭ്യമാക്കുക, പാലക്കാട് ഇൻസുലിനേഷൻ ലിമിറ്റഡിന്റെ ഭൂമിക്ക് സംസ്ഥാന സർക്കാർ വില നൽകണമെന്ന ആവശ്യം പുനഃപരിശോധിക്കുക, ബി.പി.സി.എൽ. സ്വകാര്യവൽക്കരണത്തിനുള്ള നടപടിയിൽനിന്നും പിന്മാറുക, കൊച്ചിയിലെ പെട്രോകെമിക്കൽ കോംപ്ലക്സ് പ്രവർത്തനക്ഷമമാക്കുന്നതിനുള്ള നടപടി സ്വീകരിക്കുക, ലക്ഷദ്വീപ് ഭരണകൂടം കൊച്ചിയിൽനിന്നും വിവിധ ഓഫീസുകൾ മാറ്റുന്ന നടപടിയിൽ നിന്നും പിന്നോട്ടുപോകുക തുടങ്ങിയ വിഷയങ്ങളിലാണ് സംസ്ഥാന വികസനവുമായി ബന്ധപ്പെട്ട് ബഹുമാനപ്പെട്ട മുഖ്യമന്ത്രി ബഹുമാനപ്പെട്ട പ്രധാനമന്ത്രിയുമായി ചർച്ച നടത്തിയത്.

(ഡി) സംസ്ഥാനത്തിന്റെ സമഗ്ര വികസനം ലക്ഷ്യമാക്കി ബഹുമാനപ്പെട്ട പ്രധാനമന്ത്രി മുന്നോട്ടുവച്ച പ്രധാന നിർദ്ദേശങ്ങൾ എന്തെല്ലാമാണ്; വിശദമാക്കുമോ?

കേരളത്തിന്റെ ആവശ്യങ്ങൾ ബഹുമാനപ്പെട്ട പ്രധാനമന്ത്രിയുടെ മുന്നിൽ അവതരിപ്പിക്കുകയാണുണ്ടായത്. ഇതിനോട് പൊതുവിൽ അനുകൂലമായാണ് ബഹുമാനപ്പെട്ട പ്രധാനമന്ത്രി പ്രതികരിച്ചത്.

(ഇ) സംസ്ഥാനത്തിന്റെ സാമ്പത്തിക-സാമൂഹിക രംഗത്തെ വികസനത്തിനായി ബഹുമാനപ്പെട്ട മുഖ്യമന്ത്രി സമർപ്പിച്ച നിവേദനങ്ങളെ സംബന്ധിച്ച് വ്യക്തമാക്കാമോ?

നിവേദനം അനുബന്ധമായി ചേർക്കുന്നു\*.

#### വാമനപുരം റീബിൽഡ് കേരള പദ്ധതി

9 (4732) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വാമനപുരം നിയോജകമണ്ഡലത്തിൽ റീബിൽഡ് കേരള പദ്ധതിയിലുൾപ്പെടുത്തി ഭരണാനുമതി നൽകിയ പദ്ധതികൾ ഏതൊക്കെയാണ് അറിയിക്കാമോ;

(ബി) ഓരോ പദ്ധതിക്കും അനുവദിച്ച തുക എത്ര വീതമെന്ന് അറിയിക്കാമോ;

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.